

مولانا بنی صلی اللہ علیہ وسلم اور شعب بنی ہاشم

کوئی درخت بغیر شاخوں کے نہیں ہوتا اسی طرح خاندان اور قبیلے (شجرہ نسب) باپ سے بیٹے، بیٹیاں، بیٹوں سے پوتے، پوتیا، بیٹیوں سے نواسے نواسیاں، شاخیں بنتی چلی جاتی ہیں۔

ارشاد ربانی ہے اے لوگو! ہم نے تھیں ایک مرد اور ایک عورت سے پیدا کیا اور تھمارے شعوب، خاندان اور قبیلے بنادیے تاکہ تم ایک دوسرے کی پہچان کر سکو۔ (خاندان اور قبیلے شاخیں اور گوتیں ذریعہ تفاخر نہیں، صرف تعارف کا ذریعہ ہیں) ذریعہ تفاخر تو تقویٰ ہے۔ اللہ کے ہاں زیادہ عزت والا تم میں سے وہ ہے جو زیادہ تقویٰ والا ہے۔ (الجرات) شعب، تین حرفي مادہ ہے جو مفہاد معانی کا حامل ہے یعنی جمع کرنا اور متفرق کرنا، پھاڑنا وغیرہ شاخوں والا ہونا، یعنی ایک درخت جو یونیچ جمع ہے اکٹھا ہے، اور پاس کی شاخیں متفرق ہیں۔ بالکل اسی طرح جس طرح ہزار ہا قبیلے، ذاتیں، ان گنت قویں، برادریاں سلط ارض پر آباد ہیں، اور جا کر سب بابا آدم اور اماں حوالیہما السلام پر ایک ہیں۔ اسلام نے قرآن اور حدیث میں ہمیں یہی سبق دیا ہے کہ تم سب آدم علیہما السلام کی اولاد ہو اور یہ کہ معیار عزت تقویٰ، اللہ اور رسول صلی اللہ علیہ وسلم کی فرمان برداری ہے۔

یہ پہلا سبق تھا کتاب ہدیٰ کا
کہ مخلوق ساری ہے کبھے خدا کا

شعب کا معنی پہاڑی راست، درہ کوہ اور بڑا قبیلہ بھی ہے۔ اصل میں جہاں پر جو بڑا قبیلہ آباد ہو گیا وہ علاقہ اس کے نام سے موسم ہو گیا۔ یہ ایک ایسی حقیقت ہے جس سے انکار حمکتے سورج سے انکار ہے۔ ہر علاقے، ہر زبان اور ہر زمانے میں یہ الفاظ ایسے ہی مروج تھے اور ہیں۔ کہیں ایک قبیلے کے نام سے علاقے کو ایک نام دیا گیا، کہیں کسی ایک شخص کے نام پر علاقے کا نام رکھ دیا گیا اور ہر علاقے اور بولی میں ایک ہی مفہوم معمولی اختلاف لفظوں کے ساتھ ادا کر دیا گیا۔ اردو، پنجابی کو لے لیں۔

سیال قوم کی جنگل والی آبادی جنگل سیال، سندرا نہ قوم کی آبادی سندرا، تاج الدین سوری کا آباد کردہ اس کا محلوم علاقہ سوری کوٹ یا شور کوٹ، ظریف خان نامی شخص کے نام پر کوٹلہ ظریف خان، بیک سنگھ کے نام پر بُو بیک سنگھ، گوجر قوم کی بڑی بڑی آبادیاں گوجر، گوجرانوالہ اور گوجر خان، سرگانہ قوم کے رستم کے نام پر رستم سرگانہ، سیال قوم کی آبادیاں میرک سیال، محمر سیال، خان نام کے آدمی کا مسکن خان دا کوٹ، شاکر نام پر کوٹ شاکر، یہ مختصر سے علاقے کی مثالیں پیش کی ہیں۔ یہی صورت حال جزیرہ عرب سمیت پوری آبادی میں کی ہے۔ انگریزوں کی بستی انگلستان، ترک علاقے ترکی اور ترکستان، قازق قوم سے قازقستان، عربی میں رسول اللہ صلی اللہ علیہ وسلم کا شہر مدینہ الرسول کہلایا۔ قدیم عربی میں ایک ہی

ماہنامہ ”نقیب ختم نبوت“ ملتان

دین و دانش

لبستی اور شہر میں کسی بھی معروف اور نام و ردا دا کی اولاد اس بزرگ کے نام کا علاقہ، محلہ یا شعب کہلایا۔ تاہم علاقوں، بستیوں اور محلوں وغیرہ کے نام صرف قوموں، قبیلوں اور شخصیات ہی کے نام پر ضروری نہیں۔ وجہ تسمیہ کئی طرح کی ہو سکتی ہے تفصیل میں جانا مقصود نہیں یہ بات ہر کوئی جانتا ہے۔

ملکہ مکرمہ جب اُم القریٰ، سب بستیوں کی ماں، سب سے پہلے آباد ہونے والا، اپنے درمیان اللہ کے گھر کی سعادت پانے والا شہر ہوا تو لازم تھا کہ یہاں بھی خاندان اور قبائل کے نام پر آباد یوں کی پیچان ہوتی۔ لہذا قبل از اسلام قدیم عرب میں مکہ شہر میں بھی درجنوں شعوب تھے۔ کتاب اخبار مکہ میں ۲۷ شعوب کی فہرست موجود ہے۔ اہل تحقیق مراجعت فرماسکتے ہیں۔ بعض شعوب بھر پور آبادی والے، بعض گزرتے زمانہ کے ساتھ غیر آباد بھی ہوئے۔ ملکہ مکرمہ کے انھی شعوب میں قریشی گھرانوں کے مسکونہ مکانا تھے اور انھی گھرانوں اور خاندانوں کے ناموں کی نسبت سے موسم بھی تھے۔ مثلاً بیت اللہ کے جنوب میں شعب بنی مخزوم، مشرق کی طرف شعب بنی عام اور شعب بنی ہاشم (حوالہ کے لے دیکھیے: کتاب الحمن، اخبار مکہ و دیگر)۔ بنی کریم صلی اللہ علیہ وسلم کے دادا حضرت عبدالمطلب بن ہاشم ان کے تین سو تیلہ بھائیوں اسر، نسلہ اور ابوصیفی کے مکانات جس شعب میں تھے وہ ان کے والد محترم سردار ہاشم بن عبد مناف کے نام پر شعب بنی ہاشم یعنی ہاشمی خاندان کا محلہ کہلایا۔ بیت اللہ شریف کے بالکل مشرق میں جس مکان کو مولانا بنی صلی اللہ علیہ وسلم ہونے کا شرف حاصل ہوا، آج کل وہاں ملکہ مکرمہ کی عظیم لا سیری مکتبہ مکہ قائم ہے۔ ناخ التواریخ کا مشہور شیعہ مورخ لکھتا ہے:

”ولادت آنحضرت درکمہ درکوئے بود کہ مشہور است بہ زقاق المولد و آں کوئے در شبے است کہ معروف است بِشَعْبِ بْنِ هَاشَمِ۔“ (ناخ التواریخ، جلد: ۲، ص: ۳۲۱) (زقاق کا معنی گلی یا چوک)

یعقوبی جیسا قدیم اور شیعہ مقاطعہ قریش کا ذکر کرتے ہوئے لکھتا ہے کہ بنی ہاشم اور بنو مطلب شعب بنی ہاشم اپنے موروٹی شعب میں محصور رہے۔

”حَصَرَتْ قَرِيشُ رَسُولَ اللَّهِ وَ أَهْلَ بَيْتِهِ مِنْ بَنَى هَاشَمَ وَ بَنَى مَطْلَبَ بْنَ عَبْدِ مَنَافِ فِي الشَّعْبِ الَّذِي يُقَالُ لَهُ شَعْبُ بْنِ هَاشَمِ۔“ (تاریخ یعقوبی)

ایک اور مؤلف اپنی تالیف رسالت خاتم النبیین صلی اللہ علیہ وسلم میں جب کہ وہ خود بھی ملکی ہے، لکھتا ہے:

”شَعْبُ بْنِ هَاشَمِ مِنْ عَبْدِ الْمَطْلَبِ كے مکان کے ساتھ بھی لوگوں نے یہی (مبالغہ احترام) کیا جو نبی کریم صلی اللہ علیہ وسلم کا مقام پیدائش مانا جاتا ہے۔ (ص: ۱۳۸) اسی صفحہ کے حاشیہ پر لکھا ہے: ”شَعْبُ دُو پَهَارُوں کے درمیانی وادی کو کہتے ہیں۔ قبیلہ بنی ہاشم ایسے ہی مقام پر آباد ہے۔ اس لیے شعب بنی ہاشم کہا جاتا ہے۔“

معجم البلدان کے الفاظ یوں ہیں: ”وَ كَانَ لِعَبْدِ الْمَطْلَبِ فَقْسِمٌ بَيْنَ بَنِيهِ حِينَ ضَعْفٍ بَصَرِهِ وَ كَانَ النَّبِيُّ أَخَذَ حِظًّا إِبِيهِ وَ كَانَ مَنْزِلُ بَنِي هَاشَمَ وَ مَسَاكِنَهُمْ“ (جلد: ۵، ص: ۲۷۰)

ترجمہ: اس شعب میں بنی ہاشم کے مکانات تھے، عبدالمطلب کی نظر جب کمزور ہو گئی تو انہوں نے اس شعب کو اپنے

ماہنامہ ”نقیب ختم نبوت“ ملتان

دین و دانش

تمام بیٹوں میں تقسیم کر دیا۔ نبی مکرم صلی اللہ علیہ وسلم کو ان کے باپ کا حصہ ملا۔

ابوطالب کو جو حصہ ملا اُسی میں حضرت علی رضی اللہ عنہ بھی پیدا ہوئے۔ آج بھی مولانا بنی صلی اللہ علیہ وسلم مکتبہ مکہ کے متصل دائیں جانب مولد علی، معروف جگہ ہے۔ اس کے قریب ہی آج کل زمزم کی بڑی ٹوٹیاں لگ گئی ہیں۔

قدیم مؤلف ابن عبد رہنے لکھا ہے: ”ولد علی بمکہ فی شعب بنی هاشم“

(العقد الفريد، جلد: ۳ ص: ۹۶)

زیر بن عبدالمطلب کی وفات کے بعد آغاز نبوت سے دس برس تک حضرت علی رضی اللہ عنہ کے والد ابوطالب بنی هاشم کے سردار رہے اور ایک غیر مندرجہ مشرک معاون دین ترقیت کے مطابقوں کو دوبار ٹھکرایا۔ اس زمانے میں قبائلی جمیت و عصوبیت کا جذبہ ہی افراد خاندان کی حفاظت کا ذریعہ تھا۔ بنو هاشم اور بنو مطلب نے مقاطعہ کے شدائے کو بخوبی برداشت کیا تھا۔ ابوطالب نے اسی موقع پر عبد شمس، نواف، بنی مخزوم وغیرہ قبائل کی مذمت میں جوش رکھ کر ان میں واضح طور پر کہا گیا تھا کہ ”اللہ کے گھر کی قسم ہم محمد صلی اللہ علیہ وسلم کو نہیں چھوڑ سکتے یہاں تک کہ شعب (بنی هاشم) میں گھسان کی لڑائی تم نہ کیجو لو۔“ (سیرت ابن ہشام)

سیرت النبی صلی اللہ علیہ وسلم از علامہ شبلی نعمانی میں بعد کے مشہور یہ گئے نام کی غلطی کو علامہ سید سلیمان ندوی نے حاشیہ کتاب پر لکھ کر درستی فرمائی کہ ”یہ ایک پہاڑی درجہ تھا جو بنی هاشم کا موروثی تھا۔“ بنی هاشم کا موروثی ہونے کی بنابری ”شعب بنی هاشم“ کہلایا۔

ایک اور معروف ماذن تاریخ خلیفہ ابن خیاط میں سیدنا علی رضی اللہ عنہ بن ابی طالب کی پیدائش کا ذکر کرتے ہوئے لکھا ہے: ”ولد علیٰ بِمَكَّةَ فِي شَعْبِ بَنِي هَاشَم“ (جلد: اول، ص: ۱۸۲)

ترجمہ: علی رضی اللہ عنہ مکہ کر مہ کے شعب بنی هاشم میں پیدا ہوئے۔

محقق دوران مؤلف ”رحماء یہاں“، حضرت مولانا محمد نافع دامت برکاتہم اپنی تالیف طفیل سیرت سیدنا علی المرتضی کے صفحہ ۳۲ پر مذکورہ حوالہ تاریخ خلیفہ بن خیاط کا ذکر کرتے ہوئے لکھتے ہیں: ”ان (حضرت علی رضی اللہ عنہ) کی والدہ محترمہ فاطمہ بنت اسد ہیں۔ مکہ کر مہ میں بنی هاشم کی ایک وادی مشہور تھی جسے شعب بنی هاشم کہتے تھے۔ اس وادی میں آنجناب کی ولادت ہوئی۔“

یہ وہی جگہ تھی جس کا پہلے ذکر ہوا کہ مولانا بنی صلی اللہ علیہ وسلم کی طرف منہ کریں تو دائیں طرف متصل جگہ پر مولد علی رضی اللہ عنہ لکھا ہوا تھا۔ اب یہاں صاف میدان بنا کر صحن حرم میں شامل کر لیا گیا ہے، تاہم مولانا بنی صلی اللہ علیہ وسلم بصورت ”ملکہ مکہ“ قائم ہے۔ اللہ اس مقدس مقام کو سلامت تا قیامت رکھتے تاکہ اہل دل کی مشتاق بنا گھوں کے لیے تسکین جان بنا رہے۔

نبی کریم صلی اللہ علیہ وسلم کے ہجرت فرما جانے کے بعد آپ کے چچازاد بھائی عقیل بن ابی طالب جو فتح مکہ کے

ماہنامہ "نقیب ختم نبوت" ملتان

دین و دانش

موقع پر مسلمان ہوئے، نے مولانا بنی صلی اللہ علیہ وسلم اور شعب بن ہاشم کے دیگر مکانات پر قبضہ کیا پھر خود ہتھ انھوں نے یا بروایت دیگران کی اولاد نے یہ سب مکانات محمد بن یوسف ثقافتی (محمد بن قاسم کے دادا اور حجاج بن یوسف کے بھائی کے ہاتھ فروخت کر دیے) اس طرح شعب بن ہاشم اب شعب ابن یوسف کہلانے لگا۔ (اخبار مکہ از ابوالولید ازرقی، جلد: ۲، ص: ۱۶۰)

اس کے بعد امیر المؤمنین موسیٰ اور امیر المؤمنین ہارون عباسی غالفاء کی والدہ محترمہ خیزران نے یہ جگہ خریدی اور اس نے مولانا بنی صلی اللہ علیہ وسلم کو گھر بیوہ ہاشمی حیثیت سے نکال کر مسجد بنادی اور اسے نماز کے لیے منصوص کر دیا۔ (حوالہ بالا)

شیعہ مؤرخ نے بھی لکھا ہے کہ: "مولانا بنی صلی اللہ علیہ وسلم مشہور شعب بن ہاشم کے اندر ہے جسے اب سراءً محمد بن یوسف ثقافتی کے نام سے پہچانا جاتا ہے۔" اور یہ کہ اولاد عقیل نے والد کے فوت ہونے پر حجاج کے بھائی محمد بن یوسف کو یہ مکانات اور جگہ فروخت کر دی جس نے ان اپنی سراءً بیضاء (White Home) میں اسے شامل کر دیا۔

ہارون رشید کی حکومت کے زمانہ میں اس کی والدہ خیزران نے مولانا بنی صلی اللہ علیہ وسلم کو مسجد کی شکل دے دی کہ میلاد کے دن لوگ زیارت کو آتے اور خوشی مناتے ہیں۔ (نائز التواریخ، جلد: ۲، ص: ۳۳۱)

اپنے عالی شان مکان میں ابن یوسف ثقافتی نے مکانات شعب بن ہاشم اور مولانا بنی صلی اللہ علیہ وسلم کو شامل کیا تو اس پرے علاقے کا نام ہی "المیحاء" یا "شعب ابن یوسف" پڑ گیا۔

مجمجم البلدان میں لکھا ہے: شعب ابن یوسف وہ الشعب الذی اولی الیه رسول اللہ و بنو هاشم لما تحالف قریش علی بنی هاشم و کتبوا الصحيفة و کان عبد المطلب.

ترجمہ: شعب ابن یوسف وہ شعب ہے جہاں رسول اللہ صلی اللہ علیہ وسلم اور بنو ہاشم اس وقت پناہ گزین و مخصوص رہے جب قریش نے ان کے خلاف (بائیکاٹ کا) معاهدہ کیا اور ایک تحریر لکھی تھی اور یہی شعب عبد المطلب کی تھی۔

(مجمجم البلدان، جلد: ۵، ص: ۲۷۰)

علامہ ازرقی لکھتے ہیں: شعب ابن یوسف کان لهاشم بن عبد مناف دون الناس.

ترجمہ: شعب ابن یوسف ہی ہاشم بن عبد مناف کی تھی اس کے ساتھ اور کسی کا تعلق نہ تھا۔

عبد المطلب نے اپنے حصے کے مکانوں کو اپنے بیٹوں میں تقسیم کر دیا تھا۔ اس وقت جب کہ ان کی بیانائی جاتی رہی تھی۔ بنی صلی اللہ علیہ وسلم کو ان کے والد کا حصہ ملا تھا۔ عباس بن عبد المطلب کو بھی اپنا حصہ ملا تھا۔ (اخبار مکہ، جلد: ۲، ص: ۱۸۸)

بیت اُمّ المؤمنین سیدہ خدیجہ رضی اللہ عنہا بھی قریب ہی تھا۔ علامہ ازرقی لکھتے ہیں:

و منزل خدیجۃ زوج النبی ﷺ و فیہ ابتنی بخدیجۃ و ولدت فیہ خدیجۃ اولادها جمیعاً

و فیہ توفیت خدیجۃ فلم یزل النبی ساکنا فیہ حتی خرج الی المدینة مهاجرًا فاخذہ عقیل بن ابی

طالب ثم اشتراہ منه معاویہ وهو خلیفۃ فجعله مسجدًا و فتح معاویۃ فیہ بابا من دار ابی سفیان التی

قال رسول اللہ ﷺ یومن الفتح من دخل دار ابی سفیان فهو امن.

ترجمہ: اُمّ المؤمنین سیدہ خدیجہ رضی اللہ عنہا کا گھر جہاں نبی پاک صلی اللہ علیہ وسلم نے شب زفاف فرمائی اور جہاں سیدہ خدیجہ سے نبی پاک صلی اللہ علیہ وسلم کی ساری اولاد پیدا ہوئی، وہیں سیدہ خدیجہ کی وفات ہوئی اور بھرت فرمانے تک نبی کریم صلی اللہ علیہ وسلم وہیں قیام فرماتے ہے۔ جب نبی کریم صلی اللہ علیہ وسلم نے بھرت فرمائی تو اس بیت خدیجہ، بیت النور کو بھی عقیل بن ابی طالب نے لے لیا، پھر ان سے حضرت معاویہ رضی اللہ عنہ نے اپنی خلافت کے زمانہ میں اسے خرید لیا اور اس بیت النور کو مسجد بنادیا۔ اس کے ساتھ ہی وہ دارالابی سفیان تھا جس کے بارے میں نبی اکرم صلی اللہ علیہ وسلم نے ارشاد فرمایا تھا کہ جوئی دارالابی سفیان میں داخل ہو جائے گا وہ امن میں ہے، اس دارالابی سفیان سے ایک دروازہ بیت سیدہ خدیجہ میں کھول دیا۔ (حوالہ بالا، جلد: ۲، ص: ۱۶۱)

خیال رہے کہ شعب بنی ہاشم شمول مولود علی و مولود نبی صلی اللہ علیہ وسلم کعبہ کرمه سے جانب مشرق، بیعت سیدہ خدیجہ اور دارسیدنا ابی سفیان مشرق سے تھوڑا جانب شمال اور شعب بنی مخزوم کعبہ کرمه سے پھلی جانب مفلہ میں جنوبی سمت میں تھا۔ اسی محلے میں ہمیرہ مخزومی کا گھر تھا جو سیدہ اُمّ ہانی کا شوہر اور ابو جہل کا قریبی رشتہ دار ہو کر بدترین دشمن رسول تھا۔ ہمیرہ مخزومی کے بھاگ جانے پر سیدہ اُمّ ہانی رضی اللہ عنہا (ہند بنت ابی طالب) کلمہ اسلام پڑھ کر اسلام اور شرف صحابت سے مشرف ہو چکی تھیں۔

آن کے ایک بڑے عالم دین، کالم نگار اور ادیب نے بھی اپنے سفر نامہ سفر میں مذکور بالا شعب کو شغب بنی ہاشم لکھا ہے۔ (دیکھیے: محمد احمد حافظ، سفر حرمین، روزنامہ اسلام ۷ اگست ۲۰۱۲ء)

ہمارا عنوان تھا شغب بنی ہاشم، زائد ازاں ایک درجن مضبوط حوالے، بڑے موئخین کے جن میں مشہور شیعہ موئخین بھی شامل ہیں۔ سب نے کہا اس علاقے اور اس محلے کو شعب بنی ہاشم کہتے ہیں۔ اب معلوم نہیں وہ کون سے موئخین ہیں۔ یا کون سے بڑے محدثین ہیں جنہوں نے یہ کہا ہو کہ یہ شعب بنی ہاشم نہیں شعب ابی طالب ہے۔ یہ نام کب اور کن مقاصد سے بدلا گیا۔ قدیم شیعہ موئخین بھی یہ نام نہیں لیتے۔ مگر بر صغیر پاک و ہند میں (یقول حضرت حکیم الامم تھانوی رضی کا پروپیگنڈہ غالب ہے) کسی ایک نے کہہ دیا ہو کہ نام وہ نہیں، یہ ہے۔ پھر اس نام کو اتنا بولا گیا کہ لکھی تاریخوں اور کتب سیرت پر غالب آگیا۔

نجانے کتنا اندھیرا ہے چار سو تاہم
ترے کرم سے مرے گھر میں روشنی ہے ابھی

ماخذ: (۱) المعنق (۲) اخبار کمہ (۳) ناسخ التواریخ (شیعہ) (۴) تاریخ یعقوبی (شیعہ) (۵) رسالت خاتم النبیین علیہ السلام
(۶) العقد الفرید (۷) سیرت النبی از علامہ شبیل و سید سلیمان ندوی (۸) تاریخ غلیفہ ابن خیاط (۹) سیرت لا بن ہشام
(۱۰) جامع اللطیف (۱۱) سیرت سیدنا علی رضی اللہ عنہ از مولانا محمد نافع مدظلہ (۱۲) مجمجم البلدان (۱۳) روزنامہ اسلام، ۷،
۲۰۱۲ء کالم محمد احمد حافظ۔